

अंतर्राष्ट्रीय दलहन दिवस पर एकीकृत पोषक तत्व प्रबंधन विषय पर 15 दिवसीय प्रशिक्षण का शुभारंभ

आज दिनांक 10 फ़रवरी 2022 से पंद्रह दिवसीय समन्वित पोषक तत्व प्रबंधन विषय पर प्रशिक्षण का शुभारंभ निदेशक कृषि, झारखण्ड श्रीमती निशा उरांव एवं भारतीय कृषि अनुसंधान परिषद् के पूर्वी अनुसंधान परिसर, पटना के निदेशक डॉ० उज्जवल कुमार ने किया, इस प्रशिक्षण का आयोजन नाबार्ड, राँची द्वारा किया गया है जिसके द्वारा किसान उत्पादक समूहों को इसका प्रशिक्षण कराया जा रहा है।

इस प्रशिक्षण में जिला कृषि पदाधिकारी, राजेन्द्र किशोर, डी०डी०एम० नाबार्ड, उपेन्द्र शाह, डॉ० इन्द्रजीत, डॉ० धर्मजीत खेरवार उपस्थित रहे। निदेशक कृषि, झारखण्ड ने कृषि विज्ञान केंद्र द्वारा इस प्रकार के प्रशिक्षण को सराहनीय कदम बताते हुए किसानों को सरकार द्वारा चलाई जा रही विभिन्न योजनाओं की भी जानकारी वर्चुअल मोड में दी और उन्होंने कहा कि इससे हमारे किसान निश्चित रूप से लाभान्वित होंगे।

निदेशक डॉ० उज्जवल कुमार ने बताया कि किस प्रकार से किसान इस प्रशिक्षण से लाभान्वित हो सकते हैं। इसे उन्होंने किसानों के लिए अच्छी पहल कही। डी०डी०एम० नाबार्ड ने किसानों को कृषक उत्पादक समूह के क्रेडिट स्कोर को बैंक में कैसे मेन्टेन करके बढ़ाया जाए, इस विषय पर प्रकाश डाला।

केंद्र के प्रभारी डॉ० डी०के० राघव ने निदेशक कृषि, झारखण्ड एवं निदेशक, पूर्वी अनुसंधान परिसर, पटना को एवं सभी अतिथियों का धन्यवाद ज्ञापित करते हुए कहा कि किसान उत्पादक समूहों को इस प्रशिक्षण से खाद, बीज खरीदने में आसानी होगी और उसका उपयोग करने की भी सम्पूर्ण जानकारी प्राप्त हो जाएगी। डॉ० इन्द्रजीत ने प्रशिक्षणार्थियों को उत्पादन से लेकर बाजार की उपलब्धता एवं अच्छा मूल्य प्राप्त करने के बारे में जानकारी दी।

